

اسلامی کتب خانوں کا ارتقاء: تحقیقی جائزہ

پروفیسر ڈاکٹر محمد فاضل خان

حکمائے عالم اس پر متفق ہیں کہ انسان بنیادی طور پر حیوان ہے۔ لیکن قدرت نے اسے کچھ ایسی صلاحیتیں ودیعت کی ہیں جن کی بناء پر وہ حیوانوں سے اعلیٰ و ارفع اور ممتاز ہے۔ ان صلاحیتوں میں سوچ و بچار، تفکر، عقلندی، منطق، خیالات و جذبات کی ترسیل، تحفظ علم اور استفادہ علم شامل ہیں^۱۔

انسان جسم و روح کا مرکب ہے۔ اس ناطے سے اس کی دو بنیادی ضرورتیں ہیں جن میں سے ایک بقائے زندگی اور دوسری معرفت ذات ہے۔ اول الذکر ضرورت خوارک، لباس، صحت، روزگار اور بدلتے ہوئے ماحول کے مطابق ڈھلنے سے پوری ہوتی ہے جبکہ ثانی الذکر ضرورت کو تشخص ذات، علم، فلسفہ اور مذہب سے پورا کیا جاسکتا ہے^۲۔ مذکورہ بالا ضروریات و احتیاجات کی تکمیل سے انسان ایک دوسرے مدد کی کا محتاج ہے۔ یہی وجہ ہے کہ انسان طبعی طور پر معاشرہ پسند ہے۔^۳

معاشرے کو صحت مندر رکھنے اور ایک دوسرے کی ضروریات پوری کرنے کے لئے انسان کو علم کی ضرورت ہے۔ یہی وجہ ہے کہ تہذیب و تمدن کے جنم لینے ہی انسان نے اپنے ایک امتیاز یعنی علم کو محفوظ کرنے کی طرف توجہ دی اور جہاں علم محفوظ کیا اسے کتب خانہ کا نام دیا گیا۔ بقول شیر اکتب خانہ ایک معاشرتی ادارہ ہے جس کا مقصد فرد کو خود شناسی کے ساتھ ساتھ کائنات کے سرستہ رازوں سے آگاہ کرنا ہے۔ لہذا کتب خانوں کا وجود مذہب و سوسائٹی کی ترقی کیلئے بہت ضروری ہے اور یہی بات ابتدائی سوسائٹی کے متعلق بھی کہی جاسکتی ہے۔ مزید برآں کتب خانہ کا ایک اہم مقصد یہ بھی ہے کہ ایک نسل کے فوائد خیالات اور اعتقادات دوسری نسل تک پہنچائے جائیں^۴۔

یہی وجہ ہے کہ ہر کتب خانہ ایک اہم فریضہ ادا کرتا ہے کہ وہ ہمہ اقسام کے علوم کی دریافت، بازیابی، تنظیم اور نشر و اشاعت میں مصروف رہتا ہے۔ مزید برآں تہذیب اور تمدن کی بقا اور ترقی کے لئے کتب خانوں کا وجود از بس ضروری سمجھا گیا ہے کیونکہ تہذیب ایک روحانی چیز ہے^۵۔ جو نظریہ حیات کی غمازی کرتی ہے اور تمدن اس خاص طرز زندگی کا نام ہے جو اس تہذیب کے زیر اثر اختیار کیا جائے^۶۔ امت مسلمہ نے اپنے دور عروج میں اس کی بقاء اور ترقی کیلئے مقدور بھر کوشش کی کیونکہ اسلامی تہذیب و تمدن نہ صرف نظریہ ہے بلکہ روح کی حامل ہے۔

کتب خانے کی اس اہمیت اور ضرورت کے پیش نظر ہر متمدن اور مہذب قوم نے اپنے اپنے دور عروج میں کتب خانوں کے قیام پر بھرپور توجہ دی چنانچہ تاریخ اس امر کی گواہ ہے کہ سرزمین مصر، یونان، روم اور ہندوستان نے اپنے اپنے دور عروج میں

اہمیت علم:

قرون وسطی کے مسلمانوں کے ہاں علم کی جو قدر و منزلت تھی۔ اس کا اندازہ اس وقت کے ایک امیر ابن العمید جو

وزارت کے عہدہ پر متسکن تھے کہ اس قول سے کیا جاسکتا ہے کہ جب تک میں نے طبرانی اور ابوبکر جعابی کا علمی مذاکرہ نہیں سنا تھا میں اس خیال باطل میں مبتلا تھا کہ مسند وزارت، مسند علم سے بڑی چیز ہے۔ لیکن جب میں نے یہ مذاکرہ سنا تو اس وقت میری یہ خواہش تھی کہ کاش میں وزیر ہونے کی بجائے طبرانی ہوتا۔^۹

مسلمانوں نے علم کی اہمیت کو صرف اقوال کی حد تک محدود نہیں رکھا بلکہ عملی طور پر بھی اس کا بھرپور مظاہرہ کیا۔ امام عزالدین مقدسی چودہ برس کی عمر میں تحصیل علم کے لئے بغداد پہنچ گئے تھے۔ حافظ ابوالخطاب اندلسی نے تحصیل علم کی غرض سے اولاً تمام اسپین میں سفر کیا۔ وہاں سے فارغ ہو کر مراکش (مراکو) آئے۔ مراکش اور دیگر ممالک حبش کی سیاحت کے بعد مصر پہنچے اور پھر مصر کے بعد شام، عراق، عجم اور خراسان کا سفر کیا۔ اس طرح تین براعظم ان کے ملک پیدائشوں کے نیچے سے گزرے۔ ادنیٰ میں افلاس سے بڑھ کر کوئی ایسی چیز نہیں جو انسانی حوصلے اور ہمت کو پست کرے۔ مگر دین کی تعلیمات کا اثر تھا کہ افلاس بھی مسلمانوں کے ذوق علم کو کم نہ کر سکی۔ صالح جزرہ کا قول ہے کہ میں نے حجاج بن شامہ ثقفی بغدادی سے یہ فرماتے ہوئے سنا ہے کہ میری ماں نے مجھے سو روٹیاں پکا کر دیں۔ میں نے انہیں خشک کر کے ایک تھیلے میں ڈال لیا اور علم پڑھنے کے لئے شہر مدائن میں شائبہ کی خدمت میں حاضر ہوا۔ میں ان کے پاس سو دن رہا اور ہر روز ایک روٹی دجلہ کے پانی میں بھگو کر کھا لیتا تھا۔ جب روٹیاں ختم ہو گئیں تو میں گھر واپس آ گیا۔^{۱۱}

علم کا یہ ذوق صرف دینی علوم تک محدود نہ تھا۔ بلکہ علوم عقلیہ کے لئے بھی ایسی ہی لگن تھی کیوں کہ پیغمبر کریم ﷺ نے یہ فرما کر علم کا دائرہ وسیع ترین کر دیا کہ "الحکمہ ضالة المومن اینما وجدہانہ فہو احق بہا" یعنی علم و حکمت مومن کی گم شدہ میراث ہے جہاں ملے اسے اپنا حق سمجھ کر حاصل کر لے۔ چنانچہ امام نصر بن ہمیل نے چالیس برس صرف مختلف زبانوں کی تحقیقات کی خاطر صحرائے عرب میں بسر کر دیئے۔ اندلس کے طبیب ابن رومیہ نے ان نباتات کے حالات دریافت کرنے کیلئے جو مغرب میں پیدا نہیں ہوتیں مدتوں سیاحت کی۔ وہ اسپین سے مصر آئے اور مصر سے شام عراق کا سفر کیا^{۱۲}۔ مسلمانوں کے ذوق حصول علم کے ایسے بے شمار واقعات ہیں جن کو فرد افراد احاطہ تحریر میں لانا مشکل ہے۔

محبت کتب:

دوسری وجہ جس نے کتب خانوں کے ارتقاء میں بہت موثر کردار ادا کیا وہ مسلمانوں کا کتابوں سے محبت کا جذبہ ہے دراصل پہلی کتاب کے وجود سے لے کر تاقیام قیامت آنے والی ہر کتب کے موثر ترین ذریعہ علم ہونے میں کسی شک و شبہ کی گنجائش نہیں اس لئے ہر متدین اور مہذب قوم نے کتابوں سے محبت کی ہے اور کتابوں کو مقدور بھر جمع کیا ہے۔ لیکن مسلمانوں نے جب علم کا ذائقہ چکھا تو کتابوں کے بارے میں وہ تمام جہان کے لوگوں سے زیادہ حریص بن گئے۔ ان میں سے اکثر کتابوں کے لئے شرف خرچ واقع ہوئے اور ان کی حفاظت میں سب سے زیادہ شدید ثابت ہوئے۔^{۱۳} اولگاپینٹو کہتی ہیں کہ عرب کتابوں کا ذکر

ہمیشہ پیار و محبت سے کرتے ہیں گویا کہ وہ ان کی عزیز ترین متاع اور وفادار دوست ہیں۔^{۱۷} احمد بن بشیر نے کتابوں کے بارے میں چند اشعار کہے ہیں جن کا ترجمہ حسب ذیل ہے:

کیا خوب ہم نہیں ہیں کہ ان کے ہم نشین کو کسی برائی کا اندیشہ نہیں ہوتا۔ نہ کبھی تکلیف دیتی ہیں۔ نہ بدکلامی سے پیش آتی ہیں۔ ہمارے لئے حکومت کے خزانے چھوڑ گئے ہیں۔ جن کا فائدہ ہمیشہ باقی رہے گا تمہیں محکم آثار کی طلب ہو تو یہاں نبی ﷺ کے آثار اللہ و شریف رادی سنار ہے ہیں یا عرب جاہلیت کا علم چاہیں تو خود عربوں کی زبان سے سن لو^{۱۵}

یہ ملحوظ خاطر رہے کہ مسلمان تمام اقسام کی کتب سے محبت کرتے تھے اور انہیں اپنے کتب خانوں میں جگہ دیتے تھے۔ مسلمانوں کے کتب خانوں میں ہر نوع علم پر کتب موجود تھیں۔ انہوں نے دیگر اقوام کے مذہبی مواد کے علاوہ تمام مضامین اور تمام زبانوں پر مشتمل ہر زمانے کی کتابوں کو مقدور بھر جمع کیا۔ نقول تیار کیں اور تراجم کئے^{۱۶} اسلامی معاشرہ کتابوں سے محبت کرنا والا تھا۔ امراء کے دلوں میں کتابوں کی محبت کا جو جذبہ تھا دنیا کی تاریخ میں اس کی نظیر شاید ہی ملے^{۱۷}۔ اس بارے میں چند امثال حسب ذیل ہیں۔

ابو عبد اللہ محمد بن الفرج جب کسی قاری کو کتاب مستعار دیتے تھے تو دو شعر پڑھتے تھے جن کا ترجمہ حسب ذیل ہے:

اے وہ شخص جو میری کتاب عاریتا لے رہا ہے بے شک یہ کتاب میرے دل سے لگی ہوئی ہے اور اسی طرح ایسی ساری کتابیں دلوں میں بسی ہوئی ہیں۔ اگر تو اسے نقل کرے تو علی کشاوگی میں ہوگا اور اس کے روکنے سے سخت تنگی میں ہو جائے گا^{۱۸}۔

ابن خشاب متوفی 567ھ کا واقعہ کتابوں سے محبت کرنے کی حیران کن مثال ہے۔ وہ ایک دفعہ بازار گئے وہاں ایک کتاب پسند آگئی جس کی قیمت پانچ سو دینار طے پائی لیکن جب خالی تھی ادا نیگی کے لئے تین ایام کی مہلت لی پھر گھر پہنچ کر مکان پانچ سو بیس دینار میں فروخت کیا اور حسب وعدہ ادا نیگی کر دی^{۱۹}۔

ابو الفضل محمد بن الحسین ابن العمید، مشہور حکمران رکن الدولہ آل بویہ کے وزیر تھے۔ ایک وفد ان کے مال و اسباب کو خراسان کے لٹیروں نے لوٹ لیا حتیٰ کہ پانی پینے کے لئے پیالہ اور بیٹھنے کے لئے چٹائی تک نہ چھوڑی۔ مشہور فلسفی اور عالم ابن مسکویہ، جو ان کے کتب خانے کے مہتمم تھے کا بیان ہے کہ اس حال میں بھی ابو الفضل کا ذہن کتب خانے پر مرکوز تھا۔ اور جب اس نے کتب خانے کو صحیح سالم پایا تو چہرہ خوشی سے دمک اٹھا کہنے لگے "تم نیک بخت انسان ہو۔ دراصل ہر جانے والی چیز کا نعم البدل موجود ہے لیکن کتب خانے کا کوئی نعم البدل نہیں^{۲۰}۔

اس موقع پر قریطہ کے امام زہرا دی کا واقعہ بھی قابل ذکر ہے کہ جب قریطہ پر دشمن کا حملہ ہوا اور قتل و غارت کا بازار گرم تھا تو اس وقت بھی ان کو سب سے زیادہ فکر کتابوں کی تھی۔ چنانچہ کتابوں کے آٹھ ہنڈل باندھ کر رکھے تاکہ ساتھ لے جائیں^{۲۱}۔ لیکن بد قسمتی سے وہ ساتھ نہ لے سکے۔

کثرت تصانیف اور تراجم:

کثرت تصانیف نے کتب خانوں کے ارتقاء میں بہت اہم کردار ادا کیا ہے۔ امت بیضا کے علماء نے اس قدر کتابیں تصنیف کیں کہ ان کے اپنے کتب خانوں کے علاوہ اغیار کے کتب خانے بھی ان کی تصانیف سے مزین ہوئے۔ جہاں تک تصانیف کے آغاز کا تعلق ہے قرآن عزیز اور احادیث نبویہ نے آنحضرت صلی اللہ علیہ وسلم کی حیات طیبہ میں کتابی صورت اختیار کر لی تھی۔ حضرت امیر معاویہؓ کے حکم پر مشہور صحابی عبید بن شریہ الجرمیؓ نے ملوک عرب و عجم کے احوال و اخبار اور اختلاف السنہ کے بارے میں معلومات کو قلم بند کرنے کا سلسلہ جاری کیا^{۲۲}۔ پہلی صدی ہجری میں بعض صحابہ کرامؓ اور بعض علماء عصر نے قرآن کریم کی تفاسیر لکھنا شروع کر دیں اور جب اسلامی فتوحات کا دائرہ وسیع ہوا اور متمدن اقوام بھی حلقہٴ غوش اسلام ہوئیں اور تمدنی ضروریات بڑھیں تو اس کے ساتھ ساتھ تصنیف کتب نے اتنی ترقی کر لی کہ کتابوں کی کثرت کی وجہ سے جاہل عظیم الشان کتب خانے قائم ہو گئے^{۲۳}۔ بلکہ سچی بات یہ ہے کہ اوائل اسلام کے علماء میں سے اسی (۸۰) فیصد علماء نے اس قدر تصانیف کیں کہ ان کی اپنی کتابوں نے کتب خانوں کا روپ دھار لیا تھا ان بے شمار علماء میں سے چند علماء کی تصانیف کا ذکر بطور نمونہ حسب ذیل ہے:

مشہور محدث سحیحی بن معینؒ نے اپنے ہاتھ سے دس لاکھ احادیث قلم بند کیں^{۲۴}۔ امام ابن سربج بغدادی کی تصانیف کی فہرست چار سو کتابوں پر مشتمل تھی^{۲۵}۔ امام بن شایبہ بغدادی کا بیان ہے کہ میں نے 330 کتابیں لکھیں ان میں سے تفسیر کبیر ہزار جز، مسند ایک ہزار تین سو جز اور تاریخ ایک سو پچاس جز پر مشتمل ہے^{۲۶}۔

امام ابن فرات بغدادیؒ نے ایک سو تفسیریں اور ایک سو تاریخ کی کتابیں لکھیں^{۲۷}۔ امام خطیب بغدادیؒ جن کا معمول رات دن میں قرآن ختم کرنا تھا کی تصنیف کردہ کتابوں کی تعداد 56 بتائی جاتی ہے^{۲۸}۔ امام کنانی تیسری صوفی نے اپنے ہاتھ سے اتنی کتابیں نقل کیں جن کا شمار مشکل ہے^{۲۹}۔ اس طرح امام طاہر نیشاپوری نے اپنے ہاتھ سے بہترین خط میں بے شمار کتابیں تصنیف کیں^{۳۰}۔ امام ابن صابونی محمودیؒ نے بہت سا ذخیرہ علم قلمبند کیا اور اپنے کتب خانے کے لئے قیمتی کتابیں فراہم کیں^{۳۱}۔

جہاں تک تراجم کا تعلق ہے مسلمان قوم کسی قوم سے پیچھے نہیں رہی۔ حضرت امیر معاویہؓ نے ایک مشہور عیسائی طبیب ابن آثال سے بعض یونانی کتابوں کو عربی میں منتقل کرایا۔ جو عربی زبان کے ذخیرے میں اپنی نوعیت کا پہلا اضافہ تھا^{۳۲}۔ اور خالد بن یزید نے اسطفسن قدیم نامی عالم سے یکسا کی کتب کے تراجم کئے۔ بطریق سے منصور نے بعض قدیم کتابوں کے تراجم کرائے مامون الرشید نے حاج بن مطر سے محسطی اور اقلیدس کو عربی میں منتقل کرایا ہارون اور ماموں نے یوحنا بن ماسویہ سے بہت سی یونانی کتابوں کو عربی میں ترجمہ کرایا۔ ابو عمرو یوحنا بن یوسف کا تب نے کتاب افلاطون فی آداب العیال کا ترجمہ کیا۔

ایوب بن قاسم نے سریانی سے عربی میں ترجمے کئے ابوالحسن علی بن زیاد نے تاریخ شہر یار نامی کتاب کا عربی میں ترجمہ کیا اسحاق بن یزید نے کتاب القہرس المعروف بہ اختیار نامہ فارسی کتاب کا عربی میں ترجمہ کیا علاوہ ازیں محمد بن جہم برکی، ہشام بن قاسم، موسیٰ بن یحییٰ کردی، زاوویہ بن شاہویہ اصفہانی محمد بن بہرام بن مطیار، بہرام بن مردان شاہ، عمر بن فرحان نے بھی فارسی زبان کی کتابوں کے تراجم کئے۔ منکبہ ہندی نے ہندی زبان سے عربی میں ترجمے کرنا تھا اس طرح ابن وہب ہندی جو شفا خانہ براكہ کا نگران تھا نے ہندی زبان سے عربی میں تراجم کیے۔ ابن وحشیہ نے قطبی زبان سے عربی میں تراجم کیے ۳۳۔

اس طرح تراجم نے عربی زبان میں علم و ادب کا ایک عظیم ذخیرہ مہیا کر دیا۔ امریکن عالم ڈیوید لکھتا ہے کہ حضرت محمد ﷺ کی رحلت پر ایک صدی بھی نہ گزرنے پائی تھی کہ مشاہیر حکمائے یونان کی کتابوں کا ترجمہ عربی زبان میں ہو گیا۔ الیڈ اور آڈیسی جیسی نظموں کو جو بت پرستانہ تلمیحات کی وجہ سے عوام کے لئے موجب گمراہی ہو سکتی تھیں علم دوست لوگوں کے شوق نے سریانی زبان کا لباس پہنا دیا ۳۴۔ ڈکن ٹاؤنسیوں اعتراف کرتا ہے کہ مسلمانوں کی علمی سعی اور تصنیفی و تدریسی سرگرمیوں کے بغیر ریاضی اور سائنس کے میدان میں سر زمین یورپ میں گلیلیو اور نیوٹن کا پیدا ہونا مشکل تھا ۳۵۔

امام محمد بن جریر بن کثیر طبری علم کے پہاڑ تھے۔ بہت سی کتابیں تصنیف کیں آپ کی چالیس سالہ تحریروں کا آپ کی زندگی کے کل ایام پر تقسیم کیا گیا تو معلوم ہوا کہ آپ نے ہر روز چالیس ورق پر درقراطس کیے۔ اور پھر علم اور شوق تصنیف کا یہ حال تھا کہ ایک دفعہ اپنے شاگردوں سے کہا کہ میں ساتھ ہزار صفحات پر تاریخ لکھ رہا ہوں تو شاگردوں نے کہا کہ پڑھتے پڑھتے لوگوں کی عمریں ختم ہو جائیں گی۔ آپ نے انا اللہ پڑھا اور فرمایا کہ علم کا شوق اور حصول علم کی ہمت ختم ہوگئی پھر بھی چھ ہزار صفحات پر تاریخ لکھی ۳۶۔ بقول علامہ الذہبی امام ابن تیمیہؒ نے تین سو تصانیف چھوڑی ہیں ۳۷۔ ڈاکٹر غلام جیلانی برق اور ابوصدیق حسن خان نے امام موصوف کی تصانیف کی فہرست جو حروف تہجی کی ترتیب سے مرتب کی ہے اس کے مطابق کتب کی تعداد چار سو اسی ہے ۳۸۔

تصنیف و تراجم کی کثرت کا ایک اہم سبب اہل ثروت کی قدر دانی تھی۔ مامون الرشید یوحنا بن ماسویہ کو ترجمہ کرنے پر کتاب کے وزن کے برابر سونا دیا کرتے تھے ۳۹۔ یحییٰ بن خالد برکی ہر کتاب کے تین تین نسخے خریداکرتا تھا اور ایک درہم کی بجائے ہزار درہم ادا کرتا تھا ۴۰۔ موسیٰ بن شاہر اور اس کے بیٹے موسیقی اور طب کی کتابوں کو عربی میں منتقل کرنے کے لئے ہمیش بن حنین اور ثابت بن قرۃ کو پانچ پانچ سو دینار ماہانہ دیا کرتے تھے ۴۱۔

مسلمانوں کا ذوق جمع آوری:

کتب خانوں کے قیام کے بارے میں ایک امر مسلمانوں کا ذوق جمع آوری کتب ہے۔ جہاں تک دینی کتب جمع کرنے کا تعلق ہے اسکے بیان کرنے کی حاجت نہیں۔ دینی کتابوں کے علاوہ مسلمانوں نے ہر قسم کی کتابیں جمع کیں۔ رسالت

مآب ﷺ کے نامور اور مشہور صحابی حضرت عبداللہ بن عمرو بن عامرؓ جہاں قرآن عظیم کی کثرت سے تلاوت کرتے اور احادیث نبویہ کو قلم بند کرتے تھے وہاں وہ علوم عقلیہ میں بڑے مستعد تھے چنانچہ جب انہیں مصر میں اہل کتاب کا کتب خانہ ملا تو گہری نظر سے ان کتابوں کا مطالعہ کیا اور نادر معلومات فراہم کیں^{۴۲}۔ اسی طرح مشہور حافظ حدیث حضرت وہب بن منبہؓ متوفی 114ھ کے پاس بھی اہل کتاب کا وسیع ذخیرہ تھا جس سے وہ استفادہ کرتے تھے^{۴۳}۔

ہارون الرشید عباسی نے جب بازنطین کا علاقہ فتح کیا تو انقرہ، عسورہ اور دیگر بلاد روم سے جو قدیم کتابیں ملیں ہارون نے انہیں بیت الحکمت میں جگہ دی۔ اسی طرح مامون الرشید نے یونانی کتابوں کو شاہ روم سے حاصل کرنے کے لئے حجاج بن مطر ابن بطریق اور بیت الحکمہ کے ناظم سلما کو بھیجا جنہوں نے قدیم علوم کے ذخائر میں سے کتابیں منتخب کیں^{۴۴}۔ موسیٰ بن شاہک اور ان کے تینوں بیٹے محمد، احمد اور حسن نے علوم قدیمہ کی کتابوں کے حصول کے لئے بے دریغ دولت خرچ کی اور بعض علماء کو بلاد روم میں محض کتابیں تلاش کرنے کے لئے بھیجا اور پھر مترجمین تلاش کئے اور زر کثیر خرچ کر کے جواہر حکمت جمع کئے^{۴۵}۔ محمد ابن حزم متوفی 282ھ نے باوجود قلیل آمدنی کے اس قدر کتابیں جمع کیں کہ بقول ابن الابار اس سے قبل کسی نے نہ کی تھیں^{۴۶}۔

الحکم ثانی متوفی 366ھ نے جس قدر کتابیں جمع کیں وہ محتاج تعارف نہیں۔ انہوں نے شہزادگی کے زمانہ سے کتب جمع کرنا شروع کیں اور بادشاہ بننے کے بعد تمام بلاد شرق میں معتبر آدمی بھیجتا کہ جو نادر کتب انہیں ملیں وہ خرید کر قریطہ بھیج دیں۔ چنانچہ سفیران قریطہ اور نمائندگان حکومت اس وقت کے علمی مراکز یعنی قاہرہ دمشق بغداد اور دیگر ممالک میں ہمیشہ نایاب اور نئی کتابوں کی جستجو میں مصروف نظر آتے تھے۔ مشہور کتب فروشوں کی دکانیں ان کا مرکز تھیں۔ اور پھر قدروانی کا یہ عالم تھا کہ کتاب کا نفس مضمون ہنوز مصنف کے دماغ میں ہے اور خلیفہ نے اس سے مطلع ہو کر اس کو ایک گراں بہا خلعت بھیج دی اور خواہش ظاہر کی کہ جب وہ کتاب لکھیں تو اس کا پہلا نسخہ شاہی کتب خانے کو بھیجا جائے^{۴۷}۔ رعایا میں یہ مشہور تھا کہ بادشاہ تک رسائی کا طریقہ یہ ہے کہ بادشاہ کو ایسی نادر کتابیں پیش کی جائیں جو اس کے کتب خانے میں موجود نہ ہوں^{۴۸}۔

امام علامہ ابن فطیس قرطبی کے متعلق علامہ الذہبی لکھتے ہیں کہ آپ کے پاس کتابوں کا اس قدر ذخیرہ تھا کہ آج تک کسی کے پاس اتنا ذخیرہ نہیں دیکھا گیا^{۴۹}۔ امام مفید ابن سکویہ اصفہانی ممتاز حافظ حدیث تھے انہوں نے بے شمار کتابیں جمع کیں^{۵۰}۔ ابو نعیم سعید اللہ ابن الشیخ ابی علی حسن بن احمد المعروف امام ابن الحداد نے بھی اتنی زیادہ کتابیں جمع کی تھیں جو ان کے معصروں میں سے کسی نے جمع نہیں کیں اور وہ علم اور کتابیں جمع کرنے میں راست باز تھے^{۵۱}۔

محمد اصفہان امام غازی نے بہت کچھ لکھا اور بہت کتابیں جمع کیں^{۵۲}۔ شیخ الاسلام عطیہ بن سعید صوفی اندلسی ایک چادر اور ایک خرقة پر گزارہ کرتے تھے۔ لیکن آپ نے کتابیں اتنی جمع کی تھیں کہ دوران سفر متعدد اونٹوں پر لادی جاتی تھیں^{۵۳}۔ شیخ ابوالحسن علی بن مسعود بن نفیس موصلی کو کتابیں جمع کرنے کا اس قدر شوق تھا کہ بھوکا رہنا پسند کرتے تھے لیکن کتابیں خریدنے کا

موقع ہاتھ سے نہ جانے دیتے تھے ۵۳۔

وقف کتب:

ایک امر جس نے کتب خانوں کے قیام میں اہم کردار ادا کیا کتب خانوں کا وقف کرنا تھا کیونکہ مسلمان قوم کتب خرید کر وقف کرنے کو عبادت سمجھتی تھی۔ شیخ علامہ محدث شمس الدین ابوالعلاء بن محمود بن ابوبکر بخاری کی متعدد تصانیف تھیں جو آپ نے خانقاہ کے مدرسہ کے لئے وقف کر دی تھیں ۵۵۔ ابوسعید البندھی متوفی 574ھ نے بقول یا قوت اتنی کتابیں جمع کیں کہ ان کے برابر کسی اور نے نہ کی ہوں گی انہوں نے اپنی تمام جمع کردہ کتب کو میاٹ کی خانقاہ کے کتب خانے کیلئے وقف کر دیا ۵۶۔ ابونصر احمد بن یوسف السنازی جو مسند وزارت پر متمکن تھے بڑے فاضل اور ادیب تھے انہوں نے بہت زیادہ کتابیں جمع کیں پھر ان کتابوں کو جامع میا فاتین اور جامع آمد میں وقف کر دیا ۵۷۔

چنانچہ ابوبکر احمد بن علی خطیب بغدادی متوفی 493ھ نے بہت پر مغز کتابیں تصنیف کیں۔ وفات سے پہلے آپ نے ابوالفضل بن خیرون کو اپنی تمام کتابیں وقف کرنے اور اپنا مال نیکی کی راہ میں خرچ کرنے کی وصیت فرمائی ۵۸۔

بعض حضرات تو پورے پورے کتب خانے ہی وقف کر دیتے تھے چنانچہ ابوطاہر احمد بن علی بن عبید اللہ بن عمر بن سوار متوفی 496ھ نے دو بڑے کتب خانے قائم کئے جو عوام کے لئے وقف تھے۔ ان میں سے ایک بصرہ اور دوسرا ہرمز میں تھا ۵۹۔ امام فخر الدین الماروبی متوفی 594ھ نے اپنی حکمت کی تمام کتابیں شہر مارون جو شہید میں واقع تھا کو وقف کر دیں شیخ فخر الدین نے جو کتب وقف کیں وہ سب عمدہ تھیں ۶۰۔ محمد بن علی یاسر انصاری متوفی 563 اپنا کتب خانہ خزانہ الکتاب النور یہ محدثین کے لئے وقف کیا ہوا تھا ۶۱۔

خانقاہ مردشاہ جہاں میں دس عظیم الشان وقف کتب خانے تھے۔ ان میں سے ایک کتب خانہ الضمیر یہ کے نام سے موسوم تھا۔ یا قوت حموی نے اس کتب خانے سے خوب استفادہ کیا اور لکھا کہ اس کتب خانہ سے بیک وقت دو سو کتابیں مستعار مل سکتی ہیں ۶۲۔ اس سے کتب خانہ کی وسعت اور استعمال کا اندازہ لگایا جاسکتا ہے۔

تعلیمی ادارے یا درس گاہیں:

ایک امر جس نے کتب خانوں کو حیرت انگیز ترقی دی یہ تھی کہ تمام تعلیمی اداروں کیلئے کتب خانوں کے وجود کو ضروری سمجھا جاتا تھا۔ چنانچہ بنو امیہ کے عہد ہی سے درس گاہوں کے ساتھ کتب خانوں کی موجودگی ناگزیر سمجھتی جاتی تھی۔ گویا کہ درس گاہ یا جامعہ کا وجود اس بات کی غامزی کرتا تھا کہ یہاں کتب خانہ موجود ہے۔ یہی وجہ ہے کہ جہاں درس گاہ یا جامعہ تھی وہاں کتب خانہ ضرور تھا اور یہ کتب خانے کسی مخصوص علاقے میں نہیں تھے بلکہ پوری اسلامی قلمرو میں پھیلے ہوئے تھے ۶۳۔ اور پھر ان کتب خانوں کا علمی ذخیرہ چند کتابوں پر مشتمل نہیں تھا بلکہ بعض کتب خانوں کا علمی ذخیرہ ہزاروں سے تجاوز تھا۔ مدرسہ فاضلیہ کے کتب خانہ

میں ایک لاکھ کتابیں تھیں^{۶۳}۔ مدرسہ ظاہریہ کے کتب خانے میں تمام مضامین پر اہم کتابیں موجود تھیں^{۶۵}۔ مدرسہ محمودیہ کا کتب خانہ ایسا بے مثال تھا کہ اس دور میں مصر اور شام میں اس کی نظیر نہیں ملتی^{۶۶}۔ جامع ازہر کے کتب خانہ میں بعد عزیر بدین اللہ جملہ علوم و فنون پر تقریباً دو لاکھ کتابیں جمع ہو گئیں تھیں^{۶۷}۔ احکم کے قائم کردہ دارالعلم یا دارالحکمہ میں بھی کتابوں کی تعداد دو لاکھ بتائی جاتی ہے^{۶۸}۔ بقول سندی انہوں نے اس کتب خانہ میں صرف علوم الانجوم، ریاضی اور فلسفہ پر 65000 جلدیں دیکھیں^{۶۹}۔

ذوق مطالعہ:

ایک اور سبب جو کتب خانوں کے وجود کا باعث بنی مسلمانوں کا ذوق مطالعہ تھا۔ امام بخاریؒ جن کے حافظے کا یہ عالم تھا کہ سات اور بعض روایات کے مطابق دس لاکھ احادیث نبوی علی صاحبہا صلوٰۃ والسلام زبانی یاد تھیں۔ لیکن جب ان سے پوچھا گیا کہ حفظ کی دوا کیا ہے تو فرمایا کتب بنی^{۷۰}۔ امام رازیؒ فرماتے تھے کہ خدا کی قسم مجھے کھانے کے اوقات میں علمی مشاغل چھوٹ جانے پر افسوس ہوتا ہے کیوں کہ فرصت وقت بہت عزیز چیز ہے^{۷۱}۔

حضرت امام شہاب زہریؒ متوفی 124ھ جب گھر میں بیٹھتے تو ارد گرد کتابوں کے ڈھیر لگے ہوتے اور مطالعہ میں دنیا و مافیہا سے بے خبر ہو جاتے تھے۔ ان کی اہلیہ محترمہ یہ کہنے پر مجبور ہو جاتی تھیں کہ خدا کی قسم یہ کتابیں تو مجھے تین سو کنوں سے بھی زیادہ بھاری ہیں^{۷۲}۔

یوں تو امام ابن تیمیہؒ اپنے زمانے کے تمام علوم پر کامل دسترس رکھتے تھے لیکن تفسیر آپ کا محبوب موضوع تھا اور اس سے خاص دلچسپی تھی ان کا بیان ہے کہ انہوں نے صرف تفسیر قرآن پر چھوٹی بڑی 100 سے زائد کتابوں کا مطالعہ کیا^{۷۳}۔

ابو ہفان کا قول ہے کہ میں نے تین اشخاص یعنی الجاحظ، فتح بن خاقان اور اسماعیل ابن اسحاق القاضی سے بڑھ کر کسی کو کتابوں اور علم سے محبت کرنے والا نہیں دیکھا۔ جاحظ کبھی کتاب کو اپنے ہاتھ سے نہیں رکھتا تھا حتیٰ کہ کتب فروشوں کی دکانیں کراہیہ پر لے کر کتابیں پڑھتا رہتا تھا اور فتح بن خاقان متوکل کے مجلس نشین تھے لیکن جب متوکل کسی ضرورت سے اٹھتا تو وہ کتاب نکال کر پڑھنا شروع کر دیتا تھا اور مطالعہ کا سلسلہ بیت الخلا میں جاری رکھتا تھا اور قاضی اسماعیل بن اسحاق کے پاس جب بھی گیا تو انہیں کتابوں کو الٹے پلٹے پایا یا جھماڑے ہوئے دیکھا^{۷۴}۔

ابوسعید عبداللہ بن علاؤ الدین حسن بن حسین السکری مطالعہ میں اس قدر مろھوتے کہ لوگوں سے ملاقات کے وقت بھی کتاب کو ہاتھ سے الگ نہ کرتے تھے^{۷۵}۔ امام ادب ابوالعباس ثعلب کی وفات کے واقعہ سے زیادہ موثر مثال اس بحث میں مشکل سے ملے گی۔ ثعلب کی عمر اکانوے سال تھی ایک دن جمعے کے بعد مسجد سے مکان کو جانے لگے تو راستے میں کتاب پڑھتے جا رہے تھے کتاب میں محویت اور اس پر ثقل ساعت پھر آواز کیا سنتے ایک گھوڑے کا دھکالگا اور اس صدمے سے بے ہوش ہو کر زمین پر گر پڑے۔ لوگ غشی کی حالت میں اٹھا کر مکان پر لائے۔ ضعف پیری اتنے بڑے صدمے کو کب برداشت کر سکتا

تھا چنانچہ اسی حالت میں رحلت کی۔ انتہائی پیری میں بھی ان کا شوق طلب اتنا قوی تھا کہ راہنوردی میں جو وقت گزرتا اس کا جانا رہنا بھی گوارا نہ ہوا^{۷۶}۔

کتب فروشوں کی دوکانیں:

ایک امر جس نے کتب خانوں کے ارتقاء میں موثر کردار ادا کیا کتب فروشوں کی دکانیں تھیں۔ ڈاکٹر حلیٰ تو ان دوکانوں کو کتب خانوں کا نام دیتے ہوئے لکھتے ہیں کہ ان کتب خانوں کا وجود پہلے دور عباسیہ میں ہوا اور پھر تمام اسلامی دنیا میں کثرت سے کتابوں کی دکانیں پھیل گئیں۔ بغداد کا تذکرہ کرتے ہوئے یعقوبی نے صرف محلہ رضا حسنہ میں سو سے زائد کتب خانوں کا ذکر کیا^{۷۷}۔ مصر کے متعلق ہم ابن زرقا کی کتاب میں دیکھتے ہیں کہ طولونیوں اور اخشنہوں کے عہد میں دارقین کے لئے الگ بازار تھا جہاں کتابیں برائے فروخت رکھی جاتی تھیں اور ان دوکانوں میں اکثر مناظرے ہوا کرتے تھے^{۷۸}۔ کیوں کہ کتب فروش ابن الندیم۔ یا قوت حموی اور اسحاق بن محمد بن اسحاق جیسے صاحب علم و ادب ہوتے تھے۔ اور بعض اہل علم ان کتب فروشوں کی دوکانوں کو کرایہ ادا کر کے اپنی راتیں مطالعہ میں صرف کرتے تھے چنانچہ حافظ اکثر و بیشتر کرایہ ادا کر کے استفادہ کرتا تھا^{۷۹}۔

کتب خانہ بحیثیت معیار عزت:

اس سلسلے میں ایک اور اہم وجہ یہ ہے کہ اسلام نے علم کی جس قدر فضیلت بیان کی اس قدر جہالت کی مذمت کی۔ لہذا جو شخص لکھنا پڑھنا نہیں جانتا تھا وہ اپنی علمی معلومات علماء کے حلقہ ہائے درس میں شامل ہو کر پوری کرتا تھا۔ یزید بن ہارون نے جب بغداد میں درس حدیث دیا تو اس میں ستر ہزار حاضرین کا تخمینہ کیا گیا^{۸۰}۔ علاوہ ازیں علم سے بے بہرہ افراد معاشرہ میں یہ ظاہر کرنے کے لئے کہ انہیں علم و ادب سے گہرا لگاؤ ہے وہ شاندار کتب خانے قائم کرتے تھے۔ اندلس کے باشندوں سے متعلق خولیان رحبیر ابوالاحمد المقرئ لکھتا ہے کہ اندلس کے باشندوں کے لئے عزت و امارت کا معیار کتب خانے تھے، نیز ان کتب خانوں میں مشہور کتابوں اور نایاب نسخوں کی تعداد سے ایک عام آدمی اہم شخصیت سمجھا جاتا تھا^{۸۱}۔ اس سلسلہ میں علامہ حضرمی کا واقعہ قابل ذکر ہے کہ ایک دن وہ قرطبہ میں ایک کتب فروش کے پاس کھڑے تھے ان کی نظر ایک ایسی کتاب پر پڑی جس کی انہیں مدت سے تلاش تھی اور پھر وہ کتاب عمدہ خط میں لکھی گئی تھی اور خوبصورت جلد سے مزین تھی۔ چنانچہ اس کتاب کو دیکھ کر انہیں بے حد خوشی ہوئی۔ انہوں نے کتاب خریدنے کے لئے بولی دی۔ اسنے میں ایک خوش پوش شخص آگے بڑھا اور ان سے زائد قیمت پر کتاب لینے پر آمادہ ہو گیا اور آہستہ آہستہ قیمت اس حد تک بڑھا دی کہ علامہ حضرمی کی قوت خرید جواب دے گئی۔ اس پر علامہ موصوف نے پوچھا کہ اے میرے آقا اگر آپ فقیہ ہیں اور آپ کو اس کتاب کی زیادہ ضرورت ہے تو میں آپ کے لئے چھوڑ دیتا ہوں لیکن اس شخص نے جواباً کہا کہ میں فقیہ نہیں ہوں بلکہ میں اس سے بھی بے خبر ہوں کہ یہ کتاب کس موضوع پر ہے البتہ میں نے اپنا ایک کتب خانہ قائم کیا ہے اور اس میں ایسی خوبصورت کتابیں جمع کی ہیں کہ اس شہر میں کسی اور کے ہاں نہیں ہوں گی۔

اس کتب خانے میں اس کتاب کے برابر جگہ خالی ہے اور پھر اس کی کتابت بھی عمدہ اور صاف ہے اس لئے میں یہ کتاب خریدنا چاہتا ہوں^{۸۲}۔

کاغذ کے کارخانے:

ایک اور وجہ جس نے کتب خانوں کے قیام میں موثر کردار ادا کیا وہ کاغذ کی ایجاد ہے جس کا سہرہ چین کے TS'AI LUN کے سر ہے۔ کاغذ اپنا سفر طے کرتا ہوا 751ء میں سمرقند پہنچا اور سمرقند سے بغداد پہنچا۔ لیکن مسلمانوں نے جلد ہی خود کفالت کا انتظام کر لیا۔ چنانچہ ہارون الرشید عباسی متوفی 809ء کے عہد میں بغداد میں کاغذ کا کارخانہ قائم ہوا۔ جسے الصنعۃ الوراقہ کہتے تھے^{۸۳}۔ 900ء میں اہل مصر نے کاغذ بنانے کا فن سیکھا اور مسلم اسپین میں 1150ء میں Jativa کے مقام پر کاغذ کا کارخانہ قائم ہوا^{۸۴}۔ بلکہ اولنگا پینٹو نے یہاں تک لکھا کہ مسلمانوں کے تمام بڑے بڑے مراکز میں کاغذ سازی کے کارخانہ قائم ہوئے پانچویں صدی ہجری میں تمام یورپ کو کاغذ بغداد اور قاہرہ کے کارخانوں سے مہیا کیا جاتا تھا^{۸۵}۔ لیکن یہ یاد رہے کہ (وسیع القلب اور پوری انسانیت سے پیار کرنے کے دعوے دار) کلیسا نے کاغذ کے استعمال سے مدتوں اس لئے پس و پیش کیا کہ کاغذ مسلمانوں نے تیار کیا تھا^{۸۶}۔ بہر حال بارہویں صدی عیسوی تک کاغذ سازی کے کارخانے پورے عالم اسلام میں پھیل گئے جس سے کتابوں کی تصنیف و تالیف میں معتد بہ اضافہ ہوا اور نتیجتاً کتب خانوں کے ارتقاء میں مدد ملی۔

ادبی مجالس:

آخری سبب خلفاء اور امرا کے ہاں منعقد ہونے والی ادبی اور علمی مجالس تھیں جس نے علمی شوق اور ترقی میں بڑی حد تک معاونت کی نتیجتاً کتب خانوں کے ارتقاء میں یہ مجالس بھی ایک اہم عنصر ثابت ہوئیں۔ احمد امین مصری نے تو یہاں تک لکھا ہے کہ خلفاء اور امرا کی مجالس موجودہ دور کی یونیورسٹیوں کے قائم مقام تھیں^{۸۷}۔ گویا کہ ان مجالس کا مقصد ترقی و توسیع علم ہی تھا^{۸۸}۔ علمی اور ادبی مجالس میں حصہ لینے کے لئے جس قدر کتب کی ضرورت ہوتی ہے وہ کسی دلیل کی محتاج نہیں بلکہ احمد امین کی بات کو صحیح تسلیم کر لیا جائے تو کارلائل کی اس بات سے سو فیصد اتفاق کرنا پڑے گا کہ آج کل کے دور میں صحیح یونیورسٹی کتابوں کے مجموعہ کا نام ہے^{۸۹}۔

حوالہ جات

- ۱۔ شاہ ولی اللہ قطب الدین احمد۔ حجتہ اللہ المبالیغہ، مترجم مولانا عبدالرحیم۔ لاہور: قومی کتب خانہ، 1991ء جلد اول ص 196۔
- ۲۔ *Communications and Information Networks* (Proceeding of the meeting) Ed by Jousaf Baker. Shakago: American Association, 1943, Page 13
- ۳۔ ابن خلدون، علامہ عبدالرحمن۔ مقدمہ ابن خلدون مترجم مولانا راغب اصفہانی۔ کراچی: نفیس اکیڈمی، 1986ء۔ ص 219۔
- ۴۔ Shera, A H. *Introduction to Library Science Basic Elements of Library Service*. Littleto, Colorado: Libraries Unlimited, Inc, 1967. P 9
- ۵۔ ہائی لینڈ، جان ایس۔ مختصر تاریخ تمدن۔ مترجم سید صباہ الدین رفعت دہلوی۔ دہلی: انجمن ترقی اردو (ہند) 1944ء، ص 3
- ۶۔ مودودی، سید ابوالاعلیٰ۔ ”اسلام ایک جامع تہذیب“ اسلامی تہذیب کیا ہے۔ کراچی: مکتبہ رزاقی، 1900ء۔ ص 67
- ۷۔ عبداللہ، سید۔ اسلامی تہذیب کیا ہے۔ کراچی: مکتبہ رزاقی، 1900ء، ص 53
- ۸۔ ابن عبدالبر اندلسی۔ جامع بیان العلم و فضلہ مترجم عبدالرزاق طبع آبادی۔ لاہور: ادارہ اسلامیات 1977ء، ص 67
- ۹۔ الذہبی، ابو عبداللہ شمس الدین محمد۔ تذکرہ الخلفاء مترجم محمد اسحاق۔ لاہور: اسلامک پبلیشنگ ہاؤس، ۱۹۸۱ء۔ ج 3۔ ص 226-525
- ۱۰۔ شیروانی، محمد حبیب الرحمان خان۔ علمائے سلف و پیغمبر علماء۔ لاہور: سجاد پبلشرز، 1959ء۔ ص 31
- ۱۱۔ الذہبی۔ محولہ بالا۔ ج 2، ص 397
- ۱۲۔ شیروانی، محمد حبیب الرحمن خان۔ محولہ بالا۔ ص 24
- ۱۳۔ جرجی زیدان۔ تاریخ التمدن الاسلامی۔ القاہرہ: دارالہلال، 1900ء الجزء الثالث۔ ص 227
- ۱۴۔ Pinto, Olinga. *The Libraries of the Arabs During the Time of the Abbassid Period*. Islamic Culture. (Lahore: DS Library, N.D.) Vol 3, P 218
- ۱۵۔ ابن عبدالبر۔ محولہ بالا۔ ص 262
- ۱۶۔ Johnson, Elmer D. *A History of Libraries in the Western World*. New York: The Scarecrow Press, 1965. P 92

۱۷- Ibid, P 88

۱۸- الحمیدی، ابی عبید اللہ بن محمد بن فتوح بن عبداللہ - جزوہ المقتبس - قاہرہ: نشر الثقافت الاسلامیہ، 1272ھ - الجزء الاول، ص 80۔

۱۹- ابن جوزی - سراج المومنین فی تاریخ الامیین - حیدرآباد دکن الہند - دائرہ المعارف العثمانیہ، 1270ھ القسم الاول من الجزء الثامن - ص 288

۲۰- ابن مسکویہ، ابی علی احمد بن محمد - تجارب الاسمر - مصر: المعیہ المطبعہ بشکر التمدن الضاعہ، 1333ھ الجزء الثانی - ص 224-225

۱۲- الذہبی - محولہ بالا - ج 3 - ص 753

۲۲- مہر حمادہ محمد - المکتوبات فی الاسلام من مشاہیر تہذیبہا و تطورہا بمصر - بیروت: بنیۃ صوری و صالحہ، 1976ء / 1398ھ ص 43

۲۳- اختر جونا گڑھی، قاضی احمد میاں - ”مسلمانان سلف جمع و مطالعہ کتب کاشوق“ روئداد ادارہ معارف اسلامیہ - اجلاس دوم از 12-10 اپریل 1936 لاہور - عاملہ ادارہ معارف اسلامیہ 1357ھ 1938ء ص 72

۲۴- الذہبی - بحوالہ بالا ج 2 - ص 323

۲۵- ایضاً - ج 3 ص 565

۲۶- ایضاً - ص 668

۲۷- ایضاً - ص 686

۲۸- ایضاً - ص 760

۲۹- ایضاً - ص 781

۳۰- ایضاً - ج 4 - ص 820

۳۱- ایضاً - ج 4 - ص 994

۳۲- شبلی نعمانی - ”اسلامی کتب خانے“ مقالات شبلی - اعظم گڑھ: مطبع معارف اسلامیہ، 1951ء (نہشتم تاریخ حصہ دوم) ص 154

۳۳- ابن النذیم، محمد بن اسحاق - الفہرست مترجم محمد اسحاق - لاہور: ادارہ ثقافت اسلامیہ، 1969ء ص 572-575

۳۴- علامہ ابن عبدالبر - (مقدمہ) محولہ بالا، ص 24

۳۵- Dikson, Townson. *Muslim Spain*. Cambridge: The University Press, 1973. P. 34

- ۳۶- الذہبی بحولہ بالا۔ ج 2، ص 494
- ۳۷- ایضاً۔ ج 4، ص 1019
- ۳۸- شاہکار اسلامی انسائیکلو پیڈیا۔ مدیر سید قاسم محمود۔ کراچی: شاہکار بک فاؤنڈیشن، 1900ء، ص 58
- ۳۹- الزرکلی، خیر الدین۔ الاعلام۔ بیروت: السوء لف، 1389ھ / 1969ء، الجزء الثانی، ص 325
- ۴۰- عبدالرزاق کانپوری، محمد۔ برآئہ۔ کانپور: خواجہ عبدالوحید پریس، 1938ء۔ ص 156
- ۴۱- القفطی، جمال الدین ابوالحسن علی بن یوسف۔ تاریخ الحکماء مترجم غلام حبیبانی برقی لاہور: شیخ غلام علی اینڈ سنز، 1960ء۔ ص 409
- ۴۲- الذہبی بحولہ بالا۔ ص 54
- ۴۳- ایضاً۔ ص 98
- ۴۴- ابن الندیم، محمد ابن اسحاق۔ بحولہ بالا۔ ص 571
- ۴۵- القفطی بحولہ بالا۔ ص 409
- ۴۶- ابن الابار، ابو عبد اللہ محمد بن عبد اللہ بن ابی بکر القضاہی۔ اتمتہ الکتاب المصلحہ۔ قاہرہ: نشر الثقافۃ الاسلامیہ، 1375ھ / 1955ء الجزء الاول، ص 358
- ۴۷- پول، اسٹنلی لین۔ مسلمان انڈس میں مترجم حامد علی صدیقی۔ کراچی: سعید کینی، 1900ء، ص 200
- ۴۸- ریا، خولیان۔ اسلامی انڈس میں کتب خانے اور شائقین کتب مترجم ڈاکٹر احمد خان۔ اسلام آباد: ادارہ تحقیقات اسلامی، 1974ء، ص 18
- ۴۹- الذہبی۔ بحولہ بالا۔ جلد 3۔ ص 13
- ۵۰- ایضاً۔ ج 4۔ ص 813
- ۵۱- الذہبی۔ بحولہ بالا۔ ص 949
- ۵۲- ایضاً۔ ص 856
- ۵۳- ایضاً۔ ج 3۔ ص 729
- ۵۴- ایضاً۔ ج 4۔ ص 1022

- ۵۵۔ الذہبی۔ محولہ بالا۔ ج 4۔ ص 1023
- ۵۶۔ اختر جوناگڑھی، قاضی احمد میاں۔ محولہ بالا۔ ص 84
- ۵۷۔ ابن خلکان۔ وفيات الایان۔ بیروت: دارالثقافہ، 1968ء۔ جلد اول۔ ص 143
- ۵۸۔ الزرکلی۔ محولہ بالا۔ ج 1۔ ص 166
- ۵۹۔ ایضاً۔ الجز 8۔ ص 48
- ۶۰۔ ابن ابی اصیبعہ صیون الایام فی طبقات الاعلیاء۔ بیروت: دارالفکر، 1377ھ ص 403
- ۶۱۔ ابن الابار، ابو عبد اللہ محمد بن عبد اللہ بن ابی بکر القضاہی۔ محولہ بالا۔ ص 501
- ۶۲۔ یاقوت حموی۔ معجم البلدان۔ بیروت: دارالسیروت، 1958ء۔ ج 5۔ ص 114
- ۶۳۔ احمد شمس۔ ہسٹری آف مسلم لکچریشن۔ تاریخ تعلیم و تربیت اسلامیہ مترجم محمد حسین خاں زیری لاہور۔ ادارہ ثقافت اسلامیہ، 1963ء۔ ص 87
- ۶۴۔ المقریزی، تقی الدین ابی العباس احمد بن علی۔ المعتمد المقریزی: ابقارہ: موسسہ الکلی و شرکاء، 1900ء۔ الجز الثانی ص 366
- ۶۵۔ ایضاً۔ ص 379
- ۶۶۔ ایضاً۔ ص 395
- ۶۷۔ اسلم حیراج پوری، محمد۔ تاریخ الامت۔ کراچی: ادارہ طلوع اسلام۔ 1900ء ج 6۔ ص 131
- ۶۸۔ محمد زبیر۔ اسلامی کتب خانے۔ دہلی: ندوۃ المصنفین، 1961ء۔ ص 85
- ۶۹۔ القسطلی، جمال الدین ابوالحسن علی بن یوسف۔ محولہ بالا۔ ص 440
- ۷۰۔ ابن عبد البر۔ محولہ بالا۔ ص 263
- ۷۱۔ شیروانی، محمد حبیب الرحمن خان۔ علما و تابعیہ علماء۔ لاہور: سجادہ پبلشرز، 1995ء۔ ص 38
- ۷۲۔ مصطفیٰ السباعی۔ اسلامی تہذیب کے چند درخشاں پہلو۔ مترجم سید معروف شیرازی۔ لاہور: اسلامک پبلیکیشنز، 1976ء۔ ص
- ۷۳۔ علی میاں سید ابوالحسن علی ندوی۔ تاریخ جوت ہزیت۔ کراچی: مجلس نشریات اسلام، 1983ء حصہ دوم۔ ص 42
- ۷۴۔ ابن ندیم۔ محولہ بالا۔ ص 175

- ۷۵۔ یاقوت حموی۔ محولہ بالا۔ جلد ۲۔ ص ۱۳۴۔
- ۷۶۔ شیردانی، محمد حبیب الرحمن خان۔ محولہ بالا۔ ص ۴۹۔
- ۷۷۔ احمد ہللی۔ محولہ بالا۔ ص ۲۸۔
- ۷۸۔ ابن ندیم۔ محولہ بالا۔ ص ۱۷۵۔
- ۷۹۔ ابن البار ابو عبد اللہ محمد بن محمد بن عبد اللہ بن ابی بکر القضاہی۔ *اتکلمہ کتاب اصلہ*۔ القاہرہ: نشر الثقافہ اسلامیہ ۱۳۷۵ھ/۱۹۵۵ء۔ ج ۱۔ ص ۹۲۔
- ۸۰۔ الذہبی۔ محولہ بالا۔ ج ۱۔ ص ۲۴۶۔
- ۸۱۔ ربیعہ، خولیان، محولہ بالا۔ ص ۳۳۔
- ۸۲۔ البیضا۔ ص ۳۳۔۳۲۔
- ۸۳۔ محمد زبیر۔ اسلامی کتب خانے۔ کراچی: ایچ ایم سعید کمپنی ۱۹۷۸ء۔ ص ۷۳۔
- ۸۴۔ Rider, Alice Damon. *A Story of books and Libraries*. Metuchen N. J: The Scarecrow, 1976: P 64.
- ۷۵۔ اسلامی کتب خانوں کا ارتقاء: تحقیقی جائزہ سینئر اولگا۔ محولہ بالا۔ ص ۲۱۱۔
- ۸۶۔ Rider, Alice Damon. op. cited. P30
- ۸۷۔ احمد امین۔ *ظہر الاسلام*۔ بیروت: دار الکتاب العربیہ ۱۳۸۸ھ/۱۹۶۹ء۔ الجزء الاول ص ۲۸۷۔
- ۸۸۔ احمد ہللی۔ محولہ بالا۔ ص ۲۱۱۔
- ۸۹۔ Carlyle, Thomas. *On Heroes, Hero-Worship, & the Heroic in History*. Berkeley: University of California Press, 1973. P 140.